

జమలాపురం ఆలయంలో ప్రత్యేక పూజలు



ఎర్రపాలెం: ఆలయంలో పూజలు చేస్తున్న భక్తులు, లక్ష్మి రూ.2లక్షల చెక్క అందజేస్తున్న ఆలయ ఈవో జగన్మోహన్ రావు, మధిర: అయ్యప్పస్వామికి పూజలు చేస్తున్న భక్తులు

ఎర్రపాలెం, డిసెంబర్ 3: తెలంగాణ తిరుపతిగా పేరుగాంచిన జమలాపురం శ్రీవేంకటేశ్వరస్వామి ఆలయంలో శనివారం భక్తులు ప్రత్యేక పూజలు నిర్వహించారు. తెల్లవారుజామునే అర్చకులు స్వామికి పంచామృతాలతో సర్వాంగాభిషేకం నిర్వహించారు. తెల్లవారుజామున మంగళవాద్యాల నడుమ ఆలయం తలుపులు తెరిచి పూజలు నిర్వహించారు. అభిషేకం అనంతరం పట్టుపస్తాలు ధరింపజేసి ప్రత్యేక అలంకరణలతో భక్తులకు దర్శనం కల్పించారు. మహిళా

భక్తులు పాలపాంగళ్లు తయారుచేసి స్వామికి నివేదించారు. అదేవిధంగా ఆలయంలో వాచ్మెన్ల పనిచేస్తూ మృతినొందిన పీ వెంకటరత్నం గ్రాడ్యూయేట్ అకౌంట్ రూ.2 లక్షల చెక్కను మృతుడి భార్య పీ లక్ష్మికి దేవస్థానం కార్యనిర్వహణాధికారి కొత్తూరు జగన్మోహన్ రావు అందజేశారు. కార్యక్రమంలో ఆలయ పర్యవేక్షకుడు బీ.శ్రీనివాస్, ముఖ్యఅర్చకులు విజయదేవశర్మ, సుదర్శనశాస్త్రి, సీనియర్ అసిస్టెంట్ విజయకుమార్, అర్చకులు, సిబ్బంది పాల్గొన్నారు.

అయ్యప్పస్వామికి ప్రత్యేక పూజలు
మధిర, డిసెంబర్ 2: స్వామి అయ్యప్ప ఆలయంలో భక్తులు శనివారం ప్రత్యేక పూజలు నిర్వహించారు. అయ్యప్ప దీక్షాస్వాములు పాల్గొని స్వామిశరణం అయ్యప్ప శరణమంటూ పూజలు చేశారు. పూజాకార్యక్రమానికి మధిర సహకార సంఘం అధ్యక్షుడు బిక్కి కృష్ణ ప్రసాద్, ఆయన సతీమణి, వార్డుకౌన్సిలర్ బిక్కి అనిత, భక్తులు పాల్గొని పూజలు చేశారు.

బీఆర్ఎస్ శ్రేణులు, ఓటర్లకు కృతజ్ఞతలు



బోసకల్లు, డిసెంబర్ 2: బీఆర్ఎస్ అభ్యర్థి లింగాల కమల్ రాజు గెలుపు కోసం అత్యధిక సంఖ్యలో పోలింగ్ చేయించిన

చేల్వోలు మల్లికార్జునరావు

బీఆర్ఎస్ ప్రజాప్రతినిధులు, నాయకులు, కార్యకర్తలకు, అభిమానులకు, బీఆర్ఎస్ కుటుంబసభ్యులకు, ఓటు వేసిన ఓటర్లకు ప్రతిఓక్కరికి పేరుపేరున ప్రత్యేక ధన్యవాదాలు తెలుపుతున్నట్లు బీఆర్ఎస్ మండల అధ్యక్ష, కార్యదర్శులు చేల్వోలు మల్లికార్జునరావు, మోడుగుల నాగేశ్వరరావు కృతజ్ఞతలు తెలిపారు. ఆదివారం వారు బోసకల్లులో మాట్లాడుతూ ఓటర్లు అధిక సంఖ్యలో కారు గుర్తుపై ఓటు వేశారని, కమల్ రాజు అత్యధిక సంఖ్యలో ఓట్లు సాధించి విజయం సాధించడం ఖాయమని ఆశాభావం వ్యక్తం చేశారు.

డాక్టర్ తెల్లం వెంకట్రావుకు సత్కారం



వెంకట్రావును సత్కరిస్తున్న నాయకులు

భద్రాచలం, డిసెంబర్ 2: భద్రాచలం నియోజకవర్గ బీఆర్ఎస్ అభ్యర్థి డాక్టర్ తెల్లం వెంకట్రావును ఆ పార్టీ మండల నాయకులు శనివారం శాలువా కప్పి సత్కరించారు. గుండెకు శస్త్ర చికిత్స చేయించుకున్న కొద్ది రోజులకే ఎన్నికల్లో నిలబడి, రేయింబళ్లు నిర్విరామంగా శ్రమించడం ఆయన కే సాధ్యమైందని అన్నారు. కార్యక్రమంలో పార్టీ మండల అధ్యక్షుడు అరికెల్ల తిరుపతిరావు, వెంకటాపురం మండల అధ్యక్షుడు గంపా రాంబాబు, చర్ల ఏఎంసీ చైర్మన్ బోదెబోయిన బుచ్చయ్య, నాయకులు తాళ్లపల్లి రమేష్ గౌడ్, ఎండీ నవాబ్, రాజేంద్రవర్ధన్ తదితరులు పాల్గొన్నారు.

ముమ్మరంగా వరి కోతలు



సంజీవరెడ్డిపాలెంలో వరికోత యంత్రంతో కోస్తున్న వరి

సారపాక, డిసెంబర్ 2: బూర్గంపహాడ్ మండలంలోని సంజీవరెడ్డిపాలెం, ఇరవెండి, మోతే పట్టి నగర్, పోలవరం, లక్ష్మీపురం తదితర గ్రామాల్లో వరి కోతలు ముమ్మరంగా సాగుతున్నాయి. మండలవ్యాప్తంగా 1,600 మంది రైతులు 6,400 ఎకరాల్లో వానాకాలం వరి పంట సాగు చేశారు. ఇప్పటివరకు 30 శాతం వరకు వరి కోతలు పూర్తయ్యాయని వ్యవసాయాధికారులు చెబుతున్నారు.

అంత్యక్రియలకు ఆర్థిక సాయం

పినపాక, డిసెంబర్ 2: మండలంలోని బొమ్మ రాజుపల్లి గ్రామానికి చెందిన కొమరం జ్యోత్స్న (13) అనారోగ్యంతో శనివారం మృత్యువెందింది. అంత్యక్రియలకు పినపాక ప్రెస్ క్లబ్ సభ్యులు ఆర్థిక సాయం అందించారు.

ఎన్నికల నిబంధనలు ఉల్లంఘిస్తే కఠిన చర్యలు

మధిర, డిసెంబర్ 2: ఎన్నికల నిబంధనలు ఉల్లంఘిస్తే కఠిన చర్యలు తీసుకుంటామని మధిర సీఐ వసంతకుమార్ హెచ్చరించారు. శనివారం మధిరలో ఆయన మాట్లాడుతూ అసెంబ్లీ ఎన్నికల్లో భాగంగా ఆదివారం ఎన్నికల లెక్కింపు జరుగుతాయన్నారు. ఈ సందర్భంగా ఎటువంటి విజయోత్సవ ర్యాలీ, డీజేలు పెట్టి బైక్ ర్యాలీలు, పటాకులు కాల్పాడం చేయకూడదన్నారు. ప్రజలు ఒకేచోట గుమిగూడటం చట్టరీత్యా నేరమన్నారు. ఈ నెల 5 వరకు ఎన్నికల కోడ్ అమలులో ఉండటంతో 144 సెక్షన్ అమల్లో ఉందన్నారు. ప్రజలు పోలీసుశాఖ వారికి సహకరించాల్సిందిగా కోరారు. మద్దం అమ్మకాలపై కూడా నిషేధం విధించారని, ఆదివారం ఉదయం 6 గంటల నుంచి సోమవారం ఉదయం 6 గంటల వరకు ఈ ఆంక్షలు అమలులో ఉంటాయిన్నారు.

యన్నారు. నిబంధనలు ఉల్లంఘిస్తే చట్టపరమైన చర్యలు తీసుకుంటామని హెచ్చరించారు.
శాంతిభద్రతలకు విఘాతం కల్పిస్తే చర్యలు
తిరుమలూరుపాలెం, డిసెంబర్ 2: ఎన్నికల ఫలితాల అనంతరం గ్రామాల్లో శాంతిభద్రతలకు విఘాతం కల్పించే వారిపై చర్యలు తీసుకుంటామని ఎస్సై వరాల శ్రీనివాసరావు శనివారం ఒక ప్రకటనలో హెచ్చరించారు. ఫలితాల అనంతరం ప్రభుత్వ అనుమతి లేకుండా పటాకులు కాల్పాడం, డీజేలతో ప్రదర్శనలు చేయవద్దని సూచించారు. ప్రజలకు ఎలాంటి ఇబ్బందులు లేకుండా సంబురాలు చేసుకోవాలని కోరారు. రాజకీయ పార్టీల నాయకులు, కార్యకర్తలు గ్రామాల్లో శాంతిభద్రతల పరిరక్షణకు సహకరించాలని తెలిపారు.

రాష్ట్రస్థాయి అండర్-17 బోబో పోటీలకు మహాలక్ష్మి

మధిరూరల్, డిసెంబర్ 2: ఖమ్మం సర్కార్ పబ్లిక్ స్టేడియంలో జరిగిన జిల్లాస్థాయి బోబో పోటీల్లో మండలంలోని మాటూరు హైస్కూల్ విద్యార్థిని మేడిశెట్టి మహాలక్ష్మి ప్రతిభ కనబర్చి అండర్-17 విభాగంలో రాష్ట్రస్థాయికు ఎంపికైనట్లు పాఠశాల హెచ్ఎం చెరుపల్లి శ్రీహరి తెలిపారు. మహాలక్ష్మి గత సంవత్సరం జరిగిన జాతీయస్థాయి ప్రతిభా ఉపకార వేతనాల పరీక్ష నివేంఎంఎస్ లో ఎంపికైనదన్నారు. ప్రభుత్వ పాఠశాల విద్యార్థులు స్వేచ్ఛాయుత వాతావరణంలో అన్ని

రంగాల్లో ప్రతిభ చూపుతున్నారని పేర్కొన్నారు. క్రీడల్లో విద్యార్థులను చక్కగా తీర్చిదిద్దుతూ ప్రత్యేక శిక్షణ అందిస్తూ రాష్ట్రస్థాయి పోటీలకు ఎంపికయ్యేలా కృషి చేస్తున్న పాఠశాల వ్యాయామ ఉపాధ్యాయుని గుంటుపల్లి రమాదేవి, విద్యార్థిని మేడిశెట్టి మహాలక్ష్మిని గ్రామసర్పంచ్ మేడిశెట్టి లీలావతి, ఎంపీటీసీ అడపాల వెంకటేశ్వర్లు, పాఠశాల విద్యార్థకుమిట్టి చైర్మన్ మేడిశెట్టి రామకృష్ణారావు, ఉపాధ్యాయులు, గ్రామస్తులు అభినందించారు.



భద్రాద్రి రామయ్యకు స్వర్ణ తులసి పూజలు

భద్రాచలం, డిసెంబర్ 2: భద్రాచలం సీతారామచంద్ర స్వామి దేవస్థానం అంతరాలయంలో మూలవరులకు అర్చకులు శనివారం స్వర్ణ తులసి పూజలు చేశారు. నిత్య కల్యాణ మూర్తులకు భేదా మండపంలో కల్యాణం నిర్వహించారు. భక్తులకు ప్రసాదాలు, శేష వస్త్రాలు అందజేశారు. పుష్యమి నక్షత్రాన్ని పురస్కరించుకుని, నిత్య కల్యాణం పూర్తయిన తరువాత అదే వేదికపై రామయ్యకు పట్టాభిషేకం వైభవంగా నిర్వహించారు. రామయ్యకు రాజ దండం, రాజ ఖండం, రాజ ముద్రిక, ఛత్రం, శంఖు చక్రాలు, జీయర్ స్వామి సమర్పించిన సామ్రాట్ కిరీటం, భక్త రామదాసు చేయించిన ఆభరణాలతో స్వామి వారిని



రామయ్యకు పట్టాభిషేకం జరిపిస్తున్న అర్చకులు

అలంకరించారు. పట్టాభిషేకం పూర్తయిన తర్వాత అర్చకులు నదీ జలాలను భక్తులపై ప్రోక్షించారు.

ఓపెన్ టెన్స్, ఇంటర్ ప్రవేశ గడువు పెంపు

బూర్గంపహాడ్, డిసెంబర్ 2: 2023-24 విద్యాసంవత్సరానికి బూర్గంపహాడ్ ప్రభుత్వ జూనియర్ కళాశాలలో ఓపెన్ టెన్స్, ఇంటర్లో ప్రవేశానికి గడువును 11వ తేదీ వరకు పెంచినట్లు ట్రైనినింగ్ అసిస్టెంట్ కోఆర్డినేటర్ నాగేశ్వరరావు ఒక ప్రకటనలో తెలిపారు. ఓపెన్ టెన్స్లో

చేరేందుకు ఎలాంటి విద్యార్హత అవసరం లేదని, 14 ఏళ్లు నిండితే చాలని పేర్కొన్నారు. కేవలం ఐదు సజ్జెక్షన్లతో ఒకే ఏడాదిలో ఇంటర్ పూర్తిచేయవచ్చని తెలిపారు. ఓపెన్ స్కూల్ ఫెజిటల్ రెగ్యులర్ టెన్స్/ఇంటర్లో సమానమని, ఎలాంటి తేడా లేదని స్పష్టం చేశారు. ఓపెన్ ఇంటర్లో జేకాకా, నీట్, ఎంసెట్ వంటి పోటీ పరీక్షలకు, ప్రభుత్వ ఉద్యోగాలకు దరఖాస్తు చేసుకోవచ్చని వివరించారు. మరంత సమాచారానికి 9701916240 నంబర్లో సంప్రదించాలన్నారు.

రాజారావుకు నివాళి

ఎర్రపాలెం, డిసెంబర్ 2: ఎర్రపాలెం గ్రామానికి చెందిన టైలర్ పాటి రాజారావు శనివారం అనారోగ్యంతో మృత్యువెందారు. విషయం తెలుసుకున్న బీఆర్ఎస్ నాయకులు రాజారావు మృతదేహాన్ని సందర్శించి పూలమాలలు వేసి నివాళి అర్పించి కుటుంబసభ్యులకు తమ ప్రగాఢ సానుభూతి తెలిపారు. నివాళి అర్పించిన వారిలో ఏఎంసీ మాజీ చైర్మన్ రామకృష్ణ, బీఆర్ఎస్ మండల అధ్యక్షుడు పంబి సాంబశివరావు, నాయకులు మొగిలి అప్పారావు, షేక్ మస్తాన్ వలీ, చిన్నం రాము, శ్రీపాలశెట్టి తిరుపతిరావు, కిశోర్ బాబు, వేమకొండ, హుస్సేన్, ఇమామ్ సాహేబ్, దేవరకొండ రవి, భాస్కర్, సుధీర్ ఉన్నారు.



రాజారావు మృతదేహానికి నివాళి అర్పిస్తున్న చావా రామకృష్ణ

మన రాష్ట్రం మన పత్రిక

నమస్తే తెలంగాణ క్లాసిఫైడ్స్

Classifieds

WANTED

★ రామకృష్ణ గ్రూప్ (AP, న్యూఢిల్లీ No.1) శ్రీమంతుల ఇండ్లలో వృద్ధుల/పెండ్లకు సేవలు ఇంటి/పంట పని, బీజీకే కోలకు M/F వద్ద 12/24 గంటల డ్యూటీ కోలకు కావాలి. ఏజింట్లకు 5 వేలు కమీషన్. వృద్ధుల/పెండ్లకు సేవకు వద్దగ్రూప్ 24x7 మీ ఇంటికి వంపగలము. 9281452762, 9515108830. NT-314461

HOUSE FOR SALE

★ ఖమ్మం సూర్యానగర్లో దరపల్లి ఇంజనీరింగ్ కాలేజీ దగ్గర నూతనముగా నిర్మించిన ఇల్లు 25 లక్షలలో అమ్మకానికి కలవు. సంప్ర: 8185821113 KMM

WANTED

★ త్రివేణి హోంకేర్ హైదరాబాద్ నందు వృద్ధులను, పేషెంట్లను చూసుకొనుటకు వర్కర్స్, నర్సులు కావాలి. ఉచిత వసతి, భోజనం. జీతం: 18K. Ph: 9160900024 / 9640400073. NT-314353-AII

WANTED

★ హైదరాబాద్లో వృద్ధులను వారి ఇంట్లోనే ఉండి చూసుకోవడానికి వర్కర్స్ కావాలి. ప్రీ వసతి, భోజనం. జీతం: 14-25 వేలు. ఏజెంట్ కమీషన్: 3-5 వేలు. 20-50 సం|| హేమ హోంకేర్: 7330746999. NT-320941-AII

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైంది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

అతి తక్కువ ఖర్చు అత్యధిక ప్రవారం

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైంది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.